

## P R E S - S E R V I S

NOVINSKO-IZDAVACKO PREDUZECE SAVEZA  
NOVINARA JUGOSLAVIJE  
PRESS PUBLISHING ENTERPRISE OF THE FEDERATION  
OF YUGOSLAV JOURNALISTS

BEOGRAD — Knez Mihajlova 2/X — Pošt. fah 842  
Tel. 621-578  
Cek. račun 101-11/1-804  
Current Account with  
Yugoslav National Bank

SLUŽBA DOKUMENTACIJE  
CLIPPING SERVICE

Isečak iz lista  
Newspaper cutting

В В Ч В Р

Скопје  
16. VII. 1967

## Пристигнуваат нови подароци на Музејот на современата уметност во Скопје

# „КЕ ВИ ИСПРАТАМ 30 СЛИКИ...“

Веднаш по конституирањето, во почетокот на 1964 година, Музејот на современата уметност во Скопје ги започна своите многубројни и разновидни акции за оформување на својата колекција. Една од тие разновидни форми беше и испраќањето на писма до познати ликовни уметници со цел тие да станат дарители на Музејот на современата уметност.

Ни едно од таа прва серија на писма што ги испрати Музејот не остана без одговор.

■ За да се запознаеме како реагираа многу познати ликовни уметници на писмата што ги добиле од Музејот на современата уметност најдобро ќе биде да ги прочитаат некои писма со кои тие му одговараа на Музејот.

### ГВАШ СО НАСЛОВ: „НА СКОПЈЕ“

Познатиот американски скулптор Александер Калдер (добитник на наградата за скулптура на Биеналето во Венеција во 1952 година), во писмото од 6.9.1964 година, испратено до Музејот на современата уметност во Скопје, меѓу другото, истакнува:


„... Ја ценам вашата желба да создадете Музеј и јас би сакал да ви подарам една од моите „моби-ли“ (скулптури што се движат и при најмало струење на воздухот). Бидејќи јас во јануари ќе бидам во Франција, мислам дека ќе биде подобро од Париз да ви ја испратам скулптурата, или пак можеби јас лично ќе ви ја донесам, користејќи ја приликата да ја посетам вашата убава земја...“

Еден „мобилес“ од Александар Калдер веќе одамна се наоѓа во колекцијата на Музејот. Исто така, Калдер му подари на Музејот на современата уметност и еден гваш што има наслов: „На Скопје“.

### НЕПОСРЕДНО ПРЕД СМРТТА — ДАРИТЕЛ НА МУЗЕЈОТ

Ликовниот уметник Золтан Кемени во своето писмо испратено од Цирих на 9.9.1964 година (неколку месеци пред својата смрт) го пишува следното:

„... Се придружувам кон движењето на солидарноста на уметниците и задоволен сум што можам да му подарам на Музејот на современата уметност во Скопје, едно од моите дела. Ви пожелувам голем успех во реализацијата на Музејот.“



ЗОЛТАН КЕМЕНИ: „ПРЕСЕК НА ВИЗИЈА“ ЖЕЛЕЗО

● УМЕТНИЦИТЕ ОД ЦЕЛИОТ СВЕТ ВО СВОИТЕ ПИСМА ДО МУЗЕЈОТ ГИ НАВЕСТУВААТ НОВИТЕ ПОДАРОЦИ И ГО ИСТАКНУВААТ ЗАДОВОЛСТВОТО ШТО УЧЕСТВУВААТ ВО РАЗВОЈОТ НА ОБАА ИНСТИТУЦИЈА

### „БРЗАМ ДА ВИ ЈА ИЗРАЗАМ МОЈАТА СОГЛАСНОСТ“

Прочуениот француски ликовен уметник Виктор Вазарели, во писмото од 12.9.1964 година истакнува:

„... Брзам да ви ја изразам мојата согласност за подарување на едно од моите дела на Музејот на современата уметност во Скопје...“

Првата серија писма испратени од Музејот во Скопје до ликовните уметници во сите земји на светот, најде на голем одзив кај уметниците. Во прилог на ова ќе го споменеме фактот што денес во колекцијата на Музејот на современата уметност во Скопје има над 1400 подарени творби. Може да се истакне дека за еден таков број подарени творби голема улога одиграа и испратените писма од страна на Музејот.

Токму затоа од страна на Музејот на современата уметност во Скопје пред извесно време беше испратена и втора серија писма до сите познати светски ликовни имиња.

Како резултат на семе писма во Музејот деновиве пристигнаа и првите подароци од познатите ликовни уметници: Серж Шаршун, Рене Дивије, Жорж Дајес, Жозе Гамара и Џенифер Диксон.

Исто така пристигнати се и голем број писма во кои уметниците ги навестуваат своите подароци на Музејот.


### „КЕ ВИ ГО ИСПРАТАМ ДЕЛОТО ВО СЕПТЕМВРИ“

„... Го добив вашето љубезно писмо и се сложувам да подарам на вашиот Музеј едно од моите платна. Бидејќи деновиве заминувам на одмор, делото ќе ви го испратам во септември или октомври. Ве молам да ми индицирате дали сакате платно со средни или големи димензии...“ пишува во своето писмо познатиот француски уметник Леон Зак.

### „БИ САКАЛ ДА ПОДАРАМ 20 ИЛИ 30 СЛИКИ“

Италијанскиот сликар Андреа де Бенедито во своето писмо испратено деновиве од Торино, меѓу другото, пишува:

„... Би сакал да му подарам на Музејот на современата уметност во Скопје 20 или 30 слики. Јас обично како подарок испирам цртежи, но бидејќи во овој



ВИКТОР ВАЗАРЕЛИ: „МОЛ“ МАСЛО

случај станува збор за меѓународна солидарност, правам исклучок. Сликите што ги одбрав за вас се од различни фази во моето творештво. Главно имаат фигуративно-експресионистички карактер и се од 1955 до 1965 година.

### ДОНАЛД БЕИН КЕ ИСПРАТИ АЛБУМ...“

Во своето писмо од Глазгов, шкотскиот ликовен уметник Доналд Беин, пишува.

„... Визијата за уметничкиот и интелектуалниот центар кој се издига од урнатините на вашиот град е впечатлива вашата покана за да учествувам во уметничкиот растеж на Музејот ја прифаќам со за-

## Подароци и писма

Деновиве во Музејот пристигнаа творбите од ликовните уметници Серж Шаршун, Рене Дивије, Жорж Дајес, Жозе Гамара и Џенифер Диксон, а писма со кои известуваат дека ќе подарат свои дела испратија: Леон Зак, Андреа де Бенедито, Доналд Беин и Гузепе Капогроси.

доволство... Ми се чини дека најарно ќе биде ако ви испратам еден албум со репродукции на мои творби. Се надевам дека подоцна ќе ме известите кои слики ве интересираат и јас ќе ви испратам две. Во меѓувреме ви испраќам ена помала творба...“

### СЕ ЈАВИ И ГУЗЕПЕ КАПОГРОСИ

„... Се придружувам со големо задоволство на вашата благородна покана...“ пишува во своето писмо испратено до Музејот на современата уметност во Скопје, великанот во рамките на ликовната уметност, италијанскиот ликовен уметник со светско реноме, Гузепе Капогроси. Меѓу другото, во своето писмо славниот уметник истакнува дека како подарок на Музејот на современата уметност во Скопје ќе испрати едно од своите најдобри дела.

Ташко Ширилов